

25-02-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీరు ఇప్పటి వరకు ఏమేమి చదివారో దానినంతా మర్చిపోండి. జీవించి ఉండగానే మరణించుట అనగా అన్నిటినీ మరచిపోవుట, వెనుకటి స్మృతులేవీ రాకూడదు. ”

ప్రశ్న:- ఎవరు పూర్తిగా జీవించి ఉండగానే మరణించి(మరణీవాగా)ఉండరో, వారి గుర్తులు ఏమిటి?

సమా:- వారు తండ్రితో కూడా వాదిస్తూ ఉంటారు. శాస్త్రాల ఉదాహరణ ఇస్తూ ఉంటారు. ఎవరు పూర్తిగా మరణించి ఉంటారో, వారు చెప్తారు - బాబా ఏమి తెలియజేస్తున్నారో అదే సత్యము. అర్థకల్పము ఏమి విన్నామో అది అసత్యము కనుక వాటి గురించి మాట్లాడకూడదు. చెడు వినకండి(Hear No Evil),..... అని బాబా చెప్తారు.

పాట:- ఓం నమః శివాయ.....

ఓంశాంతి. ఎప్పుడు శాంతిలో కూర్చుండబెడ్డారో దానిని నిష్ఠ(నేష్టా) అని అన్నారు. ఈ డ్రిల్లు చేయించబడ్డంది. ఇప్పుడు తండ్రి కూర్చుని ఆత్మిక పిల్లలకు తెలియజేస్తున్నారు - ఎవరు జీవించి ఉండగానే మరణించారో వారు మేము జీవించి ఉంటూ మరణించాము అని అంటారు. మనస్సులు మరణిస్తే అంతా మర్చిపోతారు. కేవలము సంస్కారము మిగిలిపోతుంది. ఇప్పుడు మీరు కూడా తండ్రి పిల్లలుగా అయ్యి ప్రపంచము నుండి మరణించారు. తండ్రి చెప్తారు - మీలో భక్తి సంస్కారముండేది. ఇప్పుడా సంస్కారాలు పరివర్తన అవుతున్నాయి కనుక జీవించి ఉండగానే మీరు మరణిస్తారు కదా. మరణించుట వలన మనస్సులు ఈ జన్మలో చదివినదంతా మర్చిపోతారు. మరలా మరు జన్మలో కొత్తగా చదవడము జరుగుతుంది. మీరు ఏమేమి చదివారో అదంతా మర్చిపోండి అని తండ్రి చెప్తారు. మీరు తండ్రివారిగా అయ్యారు కదా. నేను మీకు కొత్త విషయాన్ని తెలియజేస్తాను. కనుక ఇప్పుడు వేద, శాస్త్ర, గ్రంథము, జప, తపాలు మొదలైనవన్నీ మర్చిపోండి. అందుకే చెడు వినకు, చెడు చూడకు(Hear No Evil, See No Evil),..... అని చెప్తారు. ఇది పిల్లలైన మీ కొరకే. కొందరు చాలా శాస్త్రాలు మొదలైనవి చదివారు, పూర్తిగా మరణించలేదు. కనుక వ్యర్థముగా వాదిస్తారు. మరణిస్తే ఎప్పుడూ వాదించరు. తండ్రి ఏమి తెలియజేశారో అదే సత్యము. మిగిలిన విషయాలు మేము మా నోటితో ఎందుకు మాట్లాడాలి అని అంటారు. వాటిని నోటి పైకి తీసుకురాకండి, చెడు వినకండి, ఏమీ వినకూడదని తండ్రి ఆదేశాన్నిచ్చారు కదా. ఇప్పుడు మనము జ్ఞానసాగరుని సంతానమయ్యాము, కనుక భక్తిని ఎందుకు స్మృతి చేయాలి! అని అడగండి. మేము ఒక్క భగవంతుని మాత్రమే స్మృతి చేస్తాము. తండ్రి చెప్తున్నారు - భక్తి మార్గాన్ని వదలండి. నేను మీకు సహజమైన విషయాన్ని తెలియజేస్తాను - బీజమైన నన్ను స్మృతి చేస్తే వృక్షము పూర్తిగా బుద్ధిలోకి వచ్చేస్తుంది. మీకు గీత ముఖ్యమైనది. గీతలోనే భగవంతుడు తెలియజేసిన విషయాలున్నాయి. ఇప్పుడు ఇవి కొత్త విషయాలు. కొత్త విషయాల పై సదా ఎక్కువ గమనము ఇవ్వబడ్తుంది. విషయము కూడా చాలా సాధారణమైనది.

అన్నిటికంటే గొప్ప విషయము స్మృతి చేయడము. మన్మథాభవ అని మాటిమాటికి చెప్పవలసి వస్తుంది. తండ్రిని స్మృతి చేయండి. ఇవి చాలా గుప్తమైన విషయాలు. ఇందులోనే విఘ్నాలు వస్తూ ఉంటాయి. పూర్తి రోజులో రెండు నిమిషాలు కూడా స్మృతి చేయని పిల్లలు కూడా చాలా మంది ఉన్నారు. తండ్రి వారిగా అయ్యి కూడా మంచి కర్మలు చేయకుంటే స్మృతి కూడా చేయరు. వికర్మలు చేస్తూ ఉంటారు. బుద్ధిలోనే కూర్చోకుంటే వారు తండ్రిని నిరాదరించినట్లవుతుంది. వారు చదవలేరు కనుక వారికి శక్తి లభించదు. ధైర్యం విద్య ద్వారా కూడా శక్తి లభిస్తుంది కదా! చదువు సంపాదనకు మూలము. శరీర నిర్వహణ జరుగుతుంది. అది కూడా అల్పకాలము కొరకే. ఎవరైనా చదువుతూ-చదువుతూ మరణిస్తే ఆ చదువును వెంట తీసుకెళ్లరు. మరో జన్మ తీసుకొని మరలా కొత్తగా చదవవలసి ఉంటుంది కాని ఇక్కడ మీరు ఎంత చదువుతారో దానిని మీ జతలో తీసుకెళ్లారు. ఎందుకనగా మీరు మరు జన్మలో ప్రాణిభాగాన్ని పొందుతారు. పోతే అదంతా భక్తిమార్గము. ఏ ఏ వస్తువులు ఉన్నాయో ఎవ్వరికీ తెలియదు. ఆత్మిక తండ్రి కూర్చుని ఆత్మలైన మీకు జ్ఞానమునిస్తారు. ఒకేసారి తండ్రి, సుప్రీమ్ ఆత్మ(పరమ ఆత్మ/Supreme Soul) వచ్చి ఆత్మలకు జ్ఞానమునిస్తారు. దీని ద్వారా విశ్వాధికారులుగా అవుతారు. భక్తిమార్గములో స్వర్గము ఉండదు. ఇప్పుడు మీరు ప్రభువు వారిగా అయ్యారు. మాయ చాలాసార్లు పిల్లలను కూడా అనాథలుగా చేసేస్తుంది. చిన్న-చిన్న విషయాలలో పరస్పరము జగడము చేసుకుంటారు. తండ్రి స్మృతిలో లేనందున అనాథలుగా అయ్యారు కదా. అనాథలుగా అయితే ఏదో ఒక పాప కర్మ తప్పక చేసేస్తారు. తండ్రి చెప్తున్నారు - నా వారిగా అయ్యి నా పేరును పాడు చేయకండి. పరస్పరములో చాలా ప్రీతిగా నడుచుకోండి. ఉల్టా-సుల్టా మాటలను మాట్లాడకండి.

తండ్రి అలాంటి అహంకారము, వికలాంగులను, కొండజాతి స్త్రీలను కూడా ఉద్ధరించవలసి ఉంటుంది. బోయ స్త్రీ ఇచ్చిన రేగి పండ్లు తిన్నారని చెప్తారు. ఆమె ఇచ్చిన పండ్లను అలాగే తినలేదు. ఎప్పుడు ఆ బోయ స్త్రీ బ్రాహ్మణిగా అవుతుందో అప్పుడు ఎందుకు తినరు! అందుకే బ్రహ్మ భోజనానికి మహిమ ఉంది. శివబాబా తినరు. వారు అభోక్త కాని ఈ రథము తింటుంది కదా. పిల్లలైన మీరు ఎవరితోనూ వాదించనవసరము లేదు. సదా మిమ్ములను మీరు రక్షణ చేసుకోవాలి. శివబాబా చెప్తున్నారు అను రెండే అక్షరాలు చెప్పండి. శివబాబానే రుద్రుడు అని కూడా అంటారు. రుద్ర జ్ఞాన యజ్ఞము ద్వారా వినాశ జ్వాల వెలువడింది. కనుక రుద్రుడు భగవంతుడయ్యాడు కదా. కృష్ణుని రుద్రుడు అని అనరు. వినాశనము కూడా కృష్ణుడు చేయించరు. తండ్రి స్థాపన, వినాశనము, పాలన చేయిస్తారు. స్వయంగా ఏదీ చేయరు. లేకుంటే దోషము వస్తుంది కదా. వారు చేసి చేయించేవారు. తండ్రి చెప్తారు - వినాశనము చేయండి అని నేనేమీ చెప్పను. ఇదంతా డ్రామాలో నిర్ణయింపబడి ఉంది. శంకరుడు ఏమైనా చేస్తాడా? ఏమీ చేయడు. శంకరుని ద్వారా వినాశనము అని కేవలము గాయనముంది. కాని వినాశనము వారు తమకు తామే చేసుకుంటున్నారు. ఇది

అనాదిగా తయారైన ద్రామా. దానిని గురించి తెలియజేయబడ్తుంది. రచయిత అయిన తండ్రిని అందరూ మర్చిపోయారు. గాడ్‌ఫాదర్‌ను రచయిత అని అంటారు కాని వారిని గురించి తెలియనే తెలియదు. వారు ప్రపంచాన్ని సృష్టిస్తారని అనుకుంటారు. తండ్రి చెప్తారు - నేను సృష్టించను కాని పరివర్తన చేస్తాను. కలియుగాన్ని సత్యయుగముగా తయారు చేస్తాను. నేను సంగమ యుగములో వస్తాను. దానిని సర్వ శ్రేష్ఠ పురుషోత్తమ యుగమని మహిమ చేస్తారు. భగవంతుడు కళ్యాణకాలి. అందరి కళ్యాణము చేస్తారు కాని ఎలా చేస్తారో, ఏ కళ్యాణము చేస్తారో ఎవరికీ తెలియదు. ఆంగ్లములో లిబరేటర్(ముక్తిదాత / Liberator), గైడ్(మార్గదర్శకుడు/Guide) అని అంటారు. కాని దాని అర్థము తెలియదు. భక్తి తర్వాత భగవంతుడు లభిస్తాడు, సద్గతి లభిస్తుందని అంటారు. సర్వులకు సద్గతి ఏ మనుష్యులూ ఇవ్వలేరు. లేకుంటే పరమాత్మను పతితపావనుడు, సర్వుల సద్గతిదాత అని ఎందుకు మహిమ చేస్తారు? తండ్రిని గురించి ఎవరికీ తెలియదు! అనాథలుగా ఉన్నారు. తండ్రి పై విపరీత బుద్ధి ఉంది. ఇప్పుడు తండ్రి ఏమి చేయాలి? తండ్రి స్వయంగా మాలికులు, వారి శివజయంతిని కూడా భారతదేశములోనే ఆచరిస్తారు. తండ్రి చెప్తారు - నేను భక్తులకు ఫలాన్ని ఇచ్చుటకే వస్తాను, భారతదేశములోనే వస్తాను. వచ్చుటకు నాకు శరీరము కావాలి కదా. ప్రేరణ ద్వారా ఏమీ జరగదు. ఇతనిలో ప్రవేశించి ఇతని నోటి ద్వారా మీకు జ్ఞానము ఇస్తాను. గోముఖము మాట లేదు. అది ఈ నోటి విషయము. మనుష్యుల నోరు కావాలి, జంతువులది కాదు. అంతమాత్రము కూడా బుద్ధి పని చేయదు. మరోవైపు భగీరథుని చూపుతారు. వారు ఎలా, ఎప్పుడు వస్తారో కొద్దిగా కూడా ఎవ్వరికీ తెలియదు. కనుక తండ్రి కూర్చొని పిల్లలకు తెలియజేస్తున్నారు - మీరు మరణించారు కనుక భక్తి మార్గాన్ని పూర్తిగా మర్చిపోండి. శివ భగవానువాచ - నన్ను స్మృతి చేస్తే వికర్షలు వినాశమవుతాయి. నేనే పతిత పావనుడను. మీరు పవిత్రులుగా అవుతారు తర్వాత అందరినీ తీసుకెళ్తాను. ఇంటింటిలో ఈ సందేశమునివ్వండి. తండ్రి చెప్తున్నారు - నన్ను స్మృతి చేస్తే వికర్షలు వినాశనమవుతాయి, మీరు పావనముగా అవుతారు. వినాశనము ఎదురుగా నిలిచి ఉంది. ఓ పతితపావనా! రండి, పతితులను పావనముగా చేయండి, రామరాజ్యమును స్థాపన చేయండి, రావణరాజ్యము నుండి ముక్తులుగా చేయండి అని మీరు పిలుస్తారు. అక్కడ అందరూ తమ-తమ కొరకు మాత్రమే ప్రయత్నము చేస్తారు. నేను వచ్చి అందరికీ ముక్తినిస్తానని తండ్రి చెప్తారు. అందరూ 5 వికారాల రూపి రావణుని జైలులో పడి ఉన్నారు. నేను సర్వులకు సద్గతినిస్తాను. నన్ను దుఃఖహర్త-సుఖకర్త అని అంటారు. రామరాజ్యము తప్పక కొత్త ప్రపంచములో ఉంటుంది.

ఇప్పుడు పాండవులైన మీది ప్రీతిబుద్ధి. కొందరు వెంటనే ప్రీతిబుద్ధి గలవారిగా అవుతారు. కొందరికి నెమ్మది-నెమ్మదిగా ప్రీతి కలుగుతుంది. మేము సర్వస్వాన్ని తండ్రికి అర్పణ చేస్తాము అని కొందరు అంటారు. ఒక్కరు తప్ప వేరెవ్వరూ లేనే లేరు. సర్వులకు ఆధారము ఒక్క భగవంతుడు మాత్రమే. ఎంత సాధారణమైన విషయము. తండ్రిని స్మృతి చేయండి, చక్రాన్ని స్మృతి చేయండి,

చక్రవర్తి రాజా-రాణులుగా అవుతారు. ఇది విశ్వాధికారులుగా తయారు చేయు పాఠశాల. అందుకే చక్రవర్తి రాజా అని పేరు వచ్చింది. చక్రాన్ని తెలుసుకోవడం వలన చక్రవర్తులుగా అవుతారు. ఇది తండ్రి తెలియజేస్తారు. ఏ వాదవివాదాలూ చేయరాదు. భక్తిమార్గములోని అన్ని విషయాలను వదిలేయండి అని చెప్పండి. కేవలము నన్ను స్మృతి చేయండి అని తండ్రి చెప్తారు. ఇదే ముఖ్యమైన విషయము. ఎవరు తీవ్రపురుషార్థులుగా ఉంటారో వారు తీవ్రముగా చదువులో నిమగ్నమైపోతారు. ఎవరికి చదువు పై ఆసక్తి ఉంటుందో వారు ఉదయమే లేచి చదువుతారు. భక్తులు కూడా ఉదయమే లేస్తారు. నాథా భక్తి కూడా ఎంతగా చేస్తారు! ఎప్పుడు శిరస్సును ఖండించుకునే సమయము వస్తుందో అప్పుడు సాక్షాత్కారము కలుగుతుంది. ఇక్కడ తండ్రి చెప్తారు - ఈ సాక్షాత్కారము కూడా నష్టకారియే. సాక్షాత్కారములోకి వెళ్లడం వలన చదువు, యోగము రెండూ ఆగిపోతాయి. సమయము వ్యర్థమవుతుంది. కనుక ధ్యానము మొదలైనవాటిలో ఆసక్తి ఉండరాదు. ఇది కూడా పెద్ద జబ్బు. దీని ద్వారా మాయ ప్రవేశిస్తుంది. ఎలా యుద్ధ సమయంలో వార్తలు వినిపించునపుడు మధ్యలో అవి ఎవరూ వినకుండా ఉండుటకు ఏదైనా పాడు చేస్తారో అలా మాయ కూడా చాలామందికి విఘ్నాలు కలిగిస్తుంది. తండ్రిని స్మృతి చేయనివ్వదు. వీరి భాగ్యములో విఘ్నముందని తెలుసుకోవచ్చు. మాయ ప్రవేశించలేదు కదా అని గమనించుకోవాలి. నియమ విరుద్ధముగా ఏదైనా మాట్లాడితే తక్షణము బాబా క్రిందికి దించుతారు. మాకు కేవలము సాక్షాత్కారము జరిగితే మేము ఇంత ధనాన్ని సంపాదనను మీకు ఇచ్చేస్తాము అని చాలా మంది అంటారు. బాబా అంటారు - మీది మీ వద్దనే ఉంచుకోండి. భగవంతునికి మీ ధనము అవసరమేముంది? ఈ పాత ప్రపంచములో ఏమి ఉందో అంతా భస్మమైపోతుందని తండ్రికి తెలుసు. బాబా ఏమి చేసుకుంటారు? బాబా వద్ద ఒక్కొక్క నీటిబొట్టు చెరువైపోతుంది. తండ్రి ఆదేశానుసారము నడవండి. ఆసుపత్రి కమ్ యూనివర్సిటీలో తెరవండి. అచ్చటికి ఎవరైనా వచ్చి విశ్వాధికారులుగా కావచ్చు. 3 అడుగుల భూమి పై కూర్చొని మీరు మనుష్యులను నరుల నుండి నారాయణులుగా చేయాలి. కాని 3 అడుగుల భూమి కూడా లభించదు. తండ్రి చెప్తారు - నేను మీకు సర్వ వేదశాస్త్రాల సారాన్ని తెలియజేస్తాను. ఈ శాస్త్రాలన్నీ భక్తిమార్గములోనివి. బాబా ఏమీ నిందించడం లేదు. ఇది తయారైన ఆట. ఇది కేవలము తెలియజేయుటకై చెప్పబడుతుంది. అయినా ఇది ఆటనే కదా. ఆటను మనము నిందించలేము. జ్ఞాన సూర్యుడు, జ్ఞాన చంద్రుడు అని మనము చెప్తాము. వారు ఆ చంద్రుడు మొదలగువాటిలో వెతుకుతారు. అక్కడ ఏదైనా రాజ్యముందా? జపాన్ వారు సూర్యుని అంగీకరిస్తారు. మనము సూర్యవంశము అని చెప్తాము. వారు సూర్యుని పూజిస్తారు, సూర్యునికి అర్ఘ్యమిస్తారు (నీటిని అర్పిస్తారు). కనుక బాబా పిల్లలకు తెలియజేస్తారు - ఏ విషయములోనూ ఎక్కువగా వాదించరాదు. ఒకే విషయాన్ని తెలియజేయండి. తండ్రి చెప్తున్నారు - నన్ను స్మృతి చేస్తే పాపములుగా అవుతారు. ఇప్పుడు రావణరాజ్యములో అందరూ పతితులుగా ఉన్నారు కాని ఎవ్వరూ తమను తాము పతితులమని ఒప్పుకోరు.



పిల్లలారా! మీ ఒక కంటిలో శాంతిధామము మరొక కంటిలో సుఖధామము ఉండాలి. పోతే ఈ దుఃఖధామమును మర్చిపోండి. మీరు చైతన్య లైట్ హౌస్ లు. ఇప్పుడు ప్రదర్శనీలో కూడా భారతదేశము లైట్ హౌస్..... అని పేరు పెట్టారు కాని దానిని వారెవ్వరూ అర్థము చేసుకోలేరు. ఇప్పుడు మీరు లైట్ హౌస్ లు కదా. సాగర తీరములోని లైట్ హౌస్ స్త్రీమర్లకు మార్గాన్ని చూపుతుంది. మీరు కూడా అందరికీ ముక్తి, జీవన్ముక్తి ధామాలకు మార్గాన్ని చూపుతారు. ఎవరైనా ప్రదర్శనీకి వచ్చినప్పుడు వారికి చాలా ప్రీతిగా చెప్పండి - గాడ్ ఫాదర్ సర్వులకు ఒక్కరే కదా. గాడ్ ఫాదర్ లేక పరమపిత నన్ను స్మృతి చేయమని చెప్తున్నారు. అనగా తప్పక నోటి ద్వారానే చెప్తారు కదా. బ్రహ్మ ద్వారా స్థాపన, బ్రాహ్మణ-బ్రాహ్మణీలమైన మనమంతా బ్రహ్మ ముఖ వంశస్థులము. ఆ బ్రాహ్మణులు కూడా బ్రాహ్మణ దేవతాయ నమః అని బ్రాహ్మణులైన మీ మహిమ చేస్తారు. సర్వ శ్రేష్ఠులు ఒక్క తండ్రి మాత్రమే. వారు చెప్తున్నారు - నేను మీకు ఉన్నతాతి ఉన్నతమైన రాజయోగాన్ని నేర్పుతాను. దాని ద్వారా మీరు పూర్తి విశ్వానికి మాలికులుగా అవుతారు. ఆ రాజ్యమును మీ నుండి ఎవ్వరూ లాక్కోలేరు. విశ్వము పై భారతదేశ పాలన ఉండేది. భారతదేశమునకు చాలా మహిమ ఉంది. మేము శ్రీమతానుసారము ఈ స్వర్గ రాజ్యాన్ని స్థాపన చేస్తున్నామని ఇప్పుడు మీకు తెలుసు. మంచిది. మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక ధారణ కొరకు ముఖ్య సారము:- పిల్లలకు ఆత్మిక తండ్రి నమస్తే.

1. తీవ్ర పురుషార్థులుగా అగుట కొరకు చదువు పై ఆసక్తిని ఉంచుకోవాలి. ఉదయము ఉదయమే లేచి చదువుకోవాలి. సాక్షాత్కారము కావాలనే ఆశ ఉంచుకోరాదు. ఇందులో కూడా సమయము వ్యర్థమవుతుంది.
2. శాంతిధామము మరియు సుఖధామాలను స్మృతి చేయాలి. ఈ దుఃఖధామమును మర్చిపోవాలి. ఎవరితోనూ వాదించరాదు. ప్రేమగా ముక్తి-జీవన్ముక్తులకు మార్గము చూపాలి.

**వరదానము:-** “సదా బేహద్ స్థితిలో స్థితమై ఉండు బంధనముక్త, జీవన్ముక్త భవ”

దేహభిమానము హద్దు స్థితి, దేహి-అభిమానులుగా అగుట బేహద్ స్థితి. దేహములోకి వచ్చినందున అనేక కర్మ బంధనాలలో హద్దులోకి రావలసి పడుతుంది. కాని దేహీలుగా అయినప్పుడు ఈ బంధనములన్నీ సమాప్తమైపోతాయి. ఎలాగైతే బంధనముక్తులే జీవన్ముక్తులని గాయనముందో అలా ఎవరైతే బేహద్ స్థితిలో స్థితమై ఉంటారో వారు ప్రపంచములోని వాయుమండలము, వైభ్రేషన్లు, తమోగుణీ వృత్తులు, మాయ చేయు దాడి - వీటన్నిటి నుండి ముక్తులైపోతారు. దీనినే జీవన్ముక్త స్థితి అని అంటారు. దీనిని సంగమ యుగములోనే అనుభవము చెయ్యాలి.

**స్లోగన్:-** “నిశ్చయబుద్ధికి గుర్తు - నిశ్చిత విజయులు మరియు నిశ్చింతలు. వారి వద్దకు వ్యర్థము రానే రాదు ”